

പതിനാലാം കേരള നിയമസഭ
പതിനാറാം സമ്മേളനം

നക്ഷത്രചിഹ്നമിടാത്ത
ചോദ്യം നം. 5001

14.11.2019-ൽ മറുപടിക്ക്

മത്സ്യത്തൊഴിലാളി കടാശ്വാസ കമ്മീഷൻ പ്രവർത്തനം


	ചോദ്യം		ഉത്തരം
	ശ്രീ.വി. അബൂഹിമാൻ :		ശ്രീമതി. ജെ.മേഴ്സി കുട്ടി അമ്മ (മത്സ്യബന്ധനവും ഹാർബർ എഞ്ചിനീയറിംഗും കൂടുതൽ വ്യവസായവും വകുപ്പു മന്ത്രി)
(എ)	മത്സ്യത്തൊഴിലാളി കടാശ്വാസ കമ്മീഷന്റെ പ്രവർത്തന പുരോഗതി അറിയിക്കുമോ,	(എ)	<p>2008-ലെ കേരള മത്സ്യത്തൊഴിലാളി കടാശ്വാസ കമ്മീഷൻ ആക്ടിന്റെ അന്ത്യം വകുപ്പ് പ്രകാരം ആക്ടിന്റെ ഉദ്ദേശ്യലക്ഷ്യങ്ങൾ നിറവേറ്റുന്നതിനാവശ്യമായ എല്ലാ അധികാരങ്ങളും ഉപയോഗിക്കാനും കാര്യനിർവ്വഹണത്തിന് അതിന്റേതായ നടപടി ക്രമങ്ങൾ ചിട്ടപ്പെടുത്തുവാനും കമ്മീഷനെ ചുമതലപ്പെടുത്തിയിട്ടുണ്ട്. കടാശ്വാസ കമ്മീഷൻ 1908-ലെ സിവിൽ നടപടി നിയമസംഹിത (1908-ലെ 5-ാം കേന്ദ്ര ആക്ട്) പ്രകാരം ഒരു വ്യവഹാരം വിചാരണ ചെയ്യുമ്പോൾ ഒരു സിവിൽ കോടതിക്കുള്ള എല്ലാ അധികാരങ്ങളും ഉണ്ട്. സഹകരണ ബാങ്കുകൾ, ദേശസാൽകൃത-ഷെഡ്യൂൾഡ് ബാങ്കുകൾ, പൊതുമേഖലാ ധനകാര്യസ്ഥാപനങ്ങൾ എന്നിവിടങ്ങളിൽ നിന്നും മത്സ്യത്തൊഴിലാളികൾ എടുത്ത വായ്പകളാണ് കമ്മീഷൻ മുഖ്യമായും പരിഗണിച്ചത്. മത്സ്യത്തൊഴിലാളികൾ വാണിജ്യവശ്യങ്ങൾക്കോ ആഡംബരത്തിനോ അല്ലാതെ എടുത്തിട്ടുള്ള എല്ലാതരം വായ്പകളും കടാശ്വാസത്തിനായി പരിഗണിച്ചു വരുന്നു. 2018-ലെ കേരള മത്സ്യത്തൊഴിലാളി കടാശ്വാസ കമ്മീഷൻ (ഭേദഗതി) ആക്ട് 2018-ലെ 38-ാം ആക്ട് പ്രകാരം മത്സ്യത്തൊഴിലാളികൾ 2008 ഡിസംബർ 31 വരെ എടുത്ത വായ്പകൾ കടാശ്വാസത്തിനായി പരിഗണിച്ചു വരുന്നു. 2018 ലെ കേരള മത്സ്യത്തൊഴിലാളി കടാശ്വാസ കമ്മീഷൻ ഭേദഗതി ആക്ട് (2018 ലെ 38-ാം ആക്ട്) 9 എ വകുപ്പ് പ്രകാരം കടൽക്ഷോഭമോ മറ്റ് ദുരന്തങ്ങൾ മൂലമോ നാശനഷ്ടം സംഭവിച്ച മത്സ്യബന്ധന ഉപകരണങ്ങൾക്കായി എടുത്ത വായ്പകൾ കടാശ്വാസത്തിന് പരിഗണിക്കുന്നതിനായി ലഭിച്ച പരാതികൾ</p>

		<p>സംബന്ധിച്ച് അന്വേഷിച്ച് റിപ്പോർട്ട് ലഭ്യമാക്കി തുടർനടപടികൾ സ്വീകരിച്ച് വരുന്നു.</p> <p>സഹകരണ ബാങ്കുകളിൽ നിന്നും വായ്പ എടുത്ത മത്സ്യത്തൊഴിലാളികളുടേയും മത്സ്യഫെഡറേഷൻ മുഖേന വായ്പ ലഭിച്ച മത്സ്യത്തൊഴിലാളികളുടേയും ദേശസാൽകൃത-ഷെഡ്യൂൾഡ് ബാങ്കുകളിൽ നിന്നും വായ്പ എടുത്ത മത്സ്യത്തൊഴിലാളികളുടെയും മറ്റ് ധനകാര്യ സ്ഥാപനങ്ങളിൽ നിന്നും വായ്പയെടുത്ത മത്സ്യത്തൊഴിലാളികളുടേയും അപേക്ഷകൾ കടാശ്വാസത്തിന് അർഹത കണ്ടെത്തി കടാശ്വാസത്തുക അനുവദിക്കാനായി ശുപാർശ ചെയ്തു വരുന്നു.</p> <p>ആക്ടിലെ 9-ാം വകുപ്പനുസരിച്ച് വാണിജ്യ ബാങ്കുകൾ, ഷെഡ്യൂൾഡ് ബാങ്കുകൾ എന്നിവിടങ്ങളിൽ നിന്നെടുത്ത കടങ്ങളെ സംബന്ധിച്ചിടത്തോളം RBI നൽകിയിട്ടുള്ള മാർഗ്ഗ നിർദ്ദേശങ്ങളനുസരിച്ച് ഒറ്റത്തവണ തീർപ്പാക്കലിലൂടെയാണ് കടാശ്വാസത്തുക നിശ്ചയിക്കേണ്ടത്. ഇതനുസരിച്ച് വിവിധ സ്ഥലങ്ങളിൽ വച്ച് നടത്തിയ അദാലത്തിൽ അപേക്ഷകരുടെ കടങ്ങൾക്ക് ആനുകൂല്യത്തുക നിശ്ചയിക്കുകയും XX (20-ാം മത്) വരെയുള്ള അദാലത്ത് പട്ടികയിൽ ഉൾപ്പെടുത്തിയിട്ടുള്ളതും തുടർ നടപടി സ്വീകരിച്ചു വരുന്നതുമാണ്.</p> <p>മോറട്ടോറിയം</p> <p>കടാശ്വാസ കമ്മീഷൻ ബിൽ കേരള നിയമസഭയുടെ സെലക്ട് കമ്മിറ്റിയുടെ പരിഗണനയിൽ ആയിരുന്നപ്പോൾ തന്നെ, മത്സ്യത്തൊഴിലാളികൾക്ക് ഒരു അടിയന്തിര ആശ്വാസ നടപടി എന്ന നിലയ്ക്ക് സ്വകാര്യപണമിടപാട് സ്ഥാപനങ്ങൾ ഉൾപ്പെടെ വിവിധ സ്ഥാപനങ്ങളിൽ നിന്നും വ്യക്തികളിൽ നിന്നും അവർ സ്വീകരിച്ച വായ്പകളിന്മേൽ എടുത്തിട്ടുള്ളതും തുടർന്നു വരുന്നതുമായ ജപ്തി-റിക്കവറി നടപടികൾക്ക് 02-11-2007 മുതൽ 6 മാസത്തേക്ക് സർക്കാർ മോറട്ടോറിയം പ്രഖ്യാപിക്കുകയും വിവിധകാലഘട്ടങ്ങളിലായി ദീർഘിപ്പിച്ച് വരികയും ചെയ്യുന്നു.</p>
(ബി)	<p>ഏതുവർഷം വരെയുള്ള കടങ്ങളാണ് ഇപ്പോൾ കമ്മീഷന്റെ പരിഗണനയിലുള്ളതെന്ന് വ്യക്തമാക്കുമോ,</p>	<p>(ബി) 31/12/2008 വരെയുള്ള കടങ്ങളാണ് ഇപ്പോൾ കമ്മീഷന്റെ പരിഗണനയിലുള്ളത്</p>

<p>(സി) ഈ സർക്കാർ അധികാരത്തിൽ വന്നതിനുശേഷം മത്സ്യത്തൊഴിലാളി കടാശ്വാസ കമ്മീഷൻ മുഖേന എത്ര തുകയ്ക്കുള്ള വായ്പകളിലാണ് തീർപ്പ് ഉണ്ടായിട്ടുള്ളത്, ജില്ല തിരിച്ചുള്ള കണക്ക് ലഭ്യമാക്കുമോ,</p>	<p>(സി) ഈ സർക്കാർ അധികാരത്തിൽ വന്ന ശേഷം കോടാപ്പറേറ്റീവ് രജിസ്ട്രാർ, മത്സ്യഫെഡ്, നാഷണലൈസ്ഡ് ഷെഡ്യൂൾഡ് ബാങ്കുകൾ, മറ്റ് സർക്കാർ ധനകാര്യ സ്ഥാപനങ്ങൾ ഗുണഭോക്താക്കളുടെ അക്കൗണ്ടിലേയ്ക്ക് നേരിട്ട് റീഫണ്ട് എന്നിങ്ങനെയായി ആകെ കടാശ്വാസത്തിനായി 1489.06 ലക്ഷം രൂപ അനുവദിച്ചു നൽകിയിട്ടുണ്ട്. വിശദാംശം അനുബന്ധം I ആയി ചേർക്കുന്നു. സഹകരണ സംഘം രജിസ്ട്രാർ തീർപ്പാക്കിയ 3,96,72,267/- രൂപയുടെ വായ്പകളുടെ ജില്ല തിരിച്ചുള്ള കണക്ക് അനുബന്ധം II ആയി ചേർക്കുന്നു. ഗുണഭോക്താക്കളുടെ അക്കൗണ്ടിലേയ്ക്ക് നേരിട്ട് റീഫണ്ട്, ആനുകൂല്യം നൽകിയ 63,38,728/- രൂപയുടെ ജില്ല തിരിച്ചുള്ള കണക്ക് അനുബന്ധം III ആയി ചേർക്കുന്നു. നാഷണലൈസ്ഡ് ഷെഡ്യൂൾഡ് ബാങ്കുകൾ, സർക്കാർ ധനകാര്യ സ്ഥാപനങ്ങൾ എന്നീ സ്ഥാപനങ്ങളിൽ നിന്നും ലോൺ വാങ്ങിയവർക്ക് കടാശ്വാസം ആയി കമ്മീഷൻ ശുപാർശ ചെയ്യുന്ന തുക അനുവദിക്കുന്നത് അതാത് ബാങ്കിന്റെ ഹെഡ് ഓഫീസിലേക്കാണ്. ടി വായ്പകളുടെ ജില്ല തിരിച്ചുള്ള കണക്കുകൾ ക്രോഡീകരിച്ചു സൂക്ഷിച്ചിട്ടില്ല.</p>
<p>(ഡി) മത്സ്യത്തൊഴിലാളി കടാശ്വാസ കമ്മീഷന്റെ ആനുകൂല്യം ലഭിക്കുന്നതിനുള്ള നിബന്ധനകൾ എന്തെല്ലാമെന്ന് വ്യക്തമാക്കുമോ?</p>	<p>(ഡി) മത്സ്യത്തൊഴിലാളി അല്ലെങ്കിൽ അനുബന്ധ മത്സ്യത്തൊഴിലാളി ആണെന്ന് തെളിയിക്കുന്നതിനുള്ള രേഖകൾ (മത്സ്യത്തൊഴിലാളി ക്ഷേമനിധി ബോർഡ് അംഗത്വം, റേഷൻ കാർഡ് എന്നിവയുടെ പകർപ്പുകൾ), ബന്ധപ്പെട്ട വില്ലേജ് ഓഫീസിൽ നിന്നുള്ള വ്യക്തിഗത വാർഷിക വരുമാനം 60,000/- രൂപയിലും കുടുംബ വാർഷിക വരുമാനം 2,00,000/- രൂപയിലും അധികരിക്കാത്ത വരുമാന സർട്ടിഫിക്കറ്റ്, ബന്ധപ്പെട്ട വായ്പ സ്ഥാപനത്തിൽ നിന്നുള്ള സാക്ഷ്യപത്രം എന്നിവ സഹിതം കമ്മീഷൻ സെക്രട്ടറിക്ക് നേരിട്ടോ തപാൽ മുഖേനയോ നിശ്ചിത സമയ പരിധിക്കുള്ളിൽ അപേക്ഷ സമർപ്പിക്കേണ്ടതും കമ്മീഷൻ അതാത് ജില്ലകളിൽ വെച്ച് അർഹത കണ്ടെത്തുന്നതിനായി നടത്തുന്ന സിറ്റിംഗുകളിൽ പങ്കെടുക്കേണ്ടതുമാണ്. കടാശ്വാസത്തിനായി അപേക്ഷ</p>


സമർപ്പിച്ചിട്ടുള്ള മത്സ്യത്തൊഴിലാളികളെ അവരവരുടെ ജില്ലകളിൽ/ഹെഡ് ഓഫീസിൽ വച്ച് കമ്മീഷൻ നടത്തുന്ന സിറ്റിംഗുകളിൽ നോട്ടീസയച്ച് വരുത്തി കടാശ്വാസത്തിന് അർഹതാ നിർണ്ണയം നടത്തുന്നു. അർഹരായവരുടെ പട്ടിക തയ്യാറാക്കി കടാശ്വാസം അനുവദിക്കുന്നതിനായി ശിപാർശ ചെയ്യുന്നു. സഹകരണ സ്ഥാപനങ്ങളിലെ വായ്പകളെ സംബന്ധിച്ചിടത്തോളം ഫിഷറീസ് ഡയറക്ടറുടെ ഓഫീസിലെ ബന്ധപ്പെട്ട ഉദ്യോഗസ്ഥനും കൂടി ഒത്ത് ബന്ധപ്പെട്ട വായ്പ സ്ഥാപനങ്ങൾ സന്ദർശിച്ച് നടത്തുന്ന ഓഡിറ്റ് പ്രകാരം കടാശ്വാസം നൽകേണ്ട തുക നിശ്ചയിക്കുന്നു. അപ്രകാരം നിശ്ചയിക്കുന്ന തുക സഹകരണ രജിസ്ട്രാർക്ക് റിലീസ് ചെയ്തു നൽകുന്നു. സഹകരണ രജിസ്ട്രാർ ബന്ധപ്പെട്ട ബാങ്ക് അക്കൗണ്ടിലേക്ക് തുക വരവ് വയ്ക്കുന്നതിനുള്ള നടപടികൾ സ്വീകരിക്കുന്നു.

നാഷണലൈസ്ഡ്/ഷെഡ്യൂൾഡ് ബാങ്കിൽ നിന്നും എടുത്തിട്ടുള്ള വായ്പകളെ സംബന്ധിച്ചിടത്തോളം കടാശ്വാസത്തിന് അർഹത കണ്ടെത്തിയ കേസുകളിൽ കടാശ്വാസ കമ്മീഷൻ ബന്ധപ്പെട്ട ബാങ്ക് പ്രതിനിധികളുമായി സംയുക്തമായി നടത്തുന്ന അദാലത്തിൽ കടാശ്വാസമായി നൽകേണ്ട തുക നിശ്ചയിക്കുന്നു. തുടർന്ന് കമ്മീഷൻ സമർപ്പിക്കുന്ന ലിസ്റ്റ് പ്രകാരം ഫിഷറീസ് ഡയറക്ടർ ബന്ധപ്പെട്ട ബാങ്കുകൾക്ക് തുക റിലീസ് ചെയ്തു നൽകുന്നു.


സെക്ഷൻ ഓഫീസർ

അനുബന്ധം I


വർഷം	കോ-ഓപ്പറേറ്റീവ് രജിസ്ട്രാർ (ലക്ഷത്തിൽ)	മത്സ്യഫെഡ് (ലക്ഷത്തിൽ)	നാഷണലൈസ്ഡ് ഷെഡ്യൂൾഡ് ബാങ്ക് (ലക്ഷത്തിൽ)	മറ്റ് സർക്കാർ ധനകാര്യ സ്ഥാപനങ്ങൾ (ലക്ഷത്തിൽ)	റീഫണ്ട് (ലക്ഷത്തിൽ)	ആകെ (ലക്ഷത്തിൽ)
2016-17	0	31.80	744	25.4	0	
2017-18	328	5.40	114.15	67.60	44.20	
2018-19	39.40	3.64	15.70	13.70	19.171	
2019-20	29.40	0	7.50	0	0	
ആകെ	396.8	40.84	881.35	106.7	63.37	1489.06


 സെക്ഷൻ ഓഫീസർ

അനുബന്ധം II

സഹകരണ സംഘം രജിസ്ട്രാർ തീർപ്പാക്കിയ വായ്പകളുടെ
ജില്ല തിരിച്ചുള്ള കണക്ക് ചുവടെയുള്ള പട്ടികയിൽ ചേർക്കുന്നു


ക്രമ നം	ജില്ല	തുക (രൂപയിൽ)
1	തിരുവനന്തപുരം	13,84,797
2	കൊല്ലം	1,29,74,884
3	ആലപ്പുഴ	42,78,178
4	എറണാകുളം	75,60,404
5	തൃശ്ശൂർ	23,61,990
6	കോട്ടയം	9,68,430
7	കണ്ണൂർ	30,26,182
8	മലപ്പുറം	14,48,984
9	കോഴിക്കോട്	37,24,325
10	വയനാട്	20,000
11	കാസർഗോഡ്	19,24,093
	ആകെ	3,96,72,267


സെക്ഷൻ ഓഫീസർ

അനുബന്ധം III

ഗുണഭോക്താക്കളുടെ അക്കാണ്ടിലേയ്ക്ക് നേരിട്ട് റീ ഫണ്ട് ആനുകൂല്യം നൽകിയതിന്റെ ജില്ല തിരിച്ചുള്ള കണക്ക്

ക്രമ നം	ജില്ല	തുക (രൂപയിൽ)
1	തിരുവനന്തപുരം	3443796
2	കൊല്ലം	1906154
3	ആലപ്പുഴ	424877
4	എറണാകുളം	266223
5	കോട്ടയം	64966
6	മലപ്പുറം	35040
7	കോഴിക്കോട്	165345
8	കാസർഗോഡ്	32327
	ആകെ	63,38,728


സെക്ഷൻ ഓഫീസർ